

**Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Parlament Ewropew u tal-Kunsill li jemenda ir-Regolament (KE) Nru 883/2004 dwar il-kordinazzjoni ta’ sistemi ta’ sigurtà soċjali u r-Regolament (KE) Nru 987/2009 tal-Parlament Ewropew u tal-Kunsill li jistabbilixxi l-proċedura għall-implimentazzjoni tar-Regolament (KE) Nru 883/2004”**

(Test b’rilevanza għaż-ŻEE u l-Iżvizzera)

[COM(2016) 815 final — 2016/0397 (COD)]

(2017/C 345/14)

Relatur: **Philip VON BROCKDORFF**

Korelatur: **Christa SCHWENG**

Konsultazzjoni	Il-Kummissjoni Ewropea: 17.2.2017 Il-Kunsill: 15.2.2017
Bażi legali	Artikolu 48 tat-Trattat dwar il-Funzjonament tal-Unjoni Ewropea
Deċiżjoni tal-Assemblea Plenarja	5.7.2017
Sezzjoni kompetenti	Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza
Adottata fis-sezzjoni	13.6.2017
Adottata fil-plenarja	5.7.2017
Sessjoni plenarja Nru	527
Riżultat tal-votazzjoni (favur/kontra/astensjonijiet)	135/2/1

## 1. Konkluzjonijiet u rakkomandazzjonijiet

1.1. Il-KESE huwa tal-fehma li l-Proposta għal Regolament ġdid dwar il-koordinazzjoni tas-sistemi tas-sigurtà soċjali għandu jkollha l-għan li tiffaċilita l-moviment tal-persuni li qed ifittxu impjieg u l-haddiema, u mhux tirrestringih. Ir-raġuni għal dan hija li koordinazzjoni iżjed effettiva tas-sigurtà soċjali tiffaċilita l-moviment liberu tal-haddiema billi jiġu pprovduti benefiċċji kemm lill-haddiema (l-iżvilupp tal-hiliet u adattabilità mtejbja) kif ukoll lil min ihaddem (forza tax-xogħol motivata b’għarfien tekniku). Hija tghin ukoll lill-ekonomija ingenerali billi tindirizza disparitajiet fl-impjieg bejn l-Istati Membri tal-UE u tippromovi allokkazzjoni aktar effiċjenti tar-riżorsi umani, kif ukoll tikkontribwixxi għat-tkabbir u l-kompetittività tal-UE.

1.2. Regoli li jiffunzjonaw tajjeb u jkunu ġusti għal dawk li huma mobbli, iżda wkoll għal dawk li mhumiex, huma fatturi importanti għall-aċċettazzjoni politika tal-mobilità. Il-KESE jsostni li l-għan ta’ dan l-eżerċizzju għandu jkun li jintlahaq bilanċ ġust bejn il-pajjiżi ta’ oriġini u dawk ospitanti.

1.3. F’dak li jirrigwarda l-kundizzjonijiet li japplikaw għal ċittadini li huma intitolati “jesportaw” il-benefiċċji għall-kura fit-tul meta jmorru barra l-pajjiż, il-KESE huwa tal-fehma li r-regoli l-ġodda jagħtu liċ-ċittadini protezzjoni aħjar f’sitwazzjonijiet transkonfinali. Madankollu, il-KESE jiġbed l-attenzjoni għall-fatt li r-regoli l-ġodda ma jistabbilixxux intitolament ġdid għal kura fit-tul f’kull Stat Membru, għax dan jiddependi mill-eżistenza ta’ tali servizzi fil-pajjiż ospitanti.

1.4. Il-KESE jinnota li l-Proposta għar-reviżjoni tar-Regolament dwar il-Koordinazzjoni tas-Sigurtà Soċjali u d-Direttiva dwar l-Istazzjonar tal-Haddiema huma t-tnejn rilevanti għall-mobilità tal-forza tax-xogħol. Madankollu, peress li ż-żewġ strumenti jittrattaw kwistjonijiet distinti, il-KESE jibża’ li r-referenza għad-definizzjonijiet tal-proposta għar-reviżjoni tad-direttiva dwar l-istazzjonar tal-haddiema fir-regolament dwar il-koordinazzjoni tas-sigurtà soċjali fil-fatt ser tohloq inqas ċarezza legali fil-prattika.

1.5. Il-KESE jinnota li r-rekwiżit propost biex haddiem kwalunkwe jaħdem mill-inqas 3 xhur fl-Istat Membru ospitanti qabel ma jista’ jikkwalifika għall-benefiċċji tal-qgħad ser iddewwem “l-aggregazzjoni tal-perjodi” li tagħti dritt għall-benefiċċji. Filwaqt li dan jista’ jagħmel ir-regoli aktar ġusti għall-pajjiżi ta’ destinazzjoni, jista’ wkoll jinfluwenza b’mod negattiv il-motivazzjoni għall-mobilità.

1.6. Għall-KESE mhuwiex ċar kif il-proposta biex jiġi estiż il-perjodu għall-“esportazzjoni” tal-benefiċċji tal-qgħad mit-3 xhur ta’ bħalissa għal 6 xhur tista’ effettivament toffri opportunitajiet ta’ impjieg għall-persuni li qed ifittxu impjieg, peress li dan ser jiddependi mis-sitwazzjoni tas-suq tax-xogħol, li tvarja minn pajjiż għal iehor.

1.7. Il-KESE jsostni li konvergenza akbar mil-lat tal-benefiċċji, l-aggregazzjoni u l-attivazzjoni għandha tgħin biex ittejjeb u tiffacilita l-koordinazzjoni tas-sistemi tas-sigurtà soċjali. Barra minn hekk, is-servizzi pubbliċi tal-impjieg għandhom ikunu iktar effettivi fl-appoġġ li jagħtu lill-persuni mobbli li qed ifittxu impjieg sabiex isibu impjieg adatt.

1.8. Il-KESE jappella għal impenn aktar b’sahħtu min-naħa tal-Istati Membri sabiex tiġi ffacilitata l-għażla li ċ-ċittadini mobbli li huma ekonomikament inattivi jithallew jikkontribwixxu b’mod proporzjonat u b’konformità mal-prinċipju tat-trattament indaqs għal skema għall-kopertura tas-saħħa/kontra l-mard fl-Istat Membru ospitanti. L-Istati Membri għandhom iqisu wkoll il-vantaġġi meta jospitaw ċittadini mobbli b’mod ġenerali, anke dawk li huma inattivi iżda, b’mod jew iehor, xorta wahda jikkontribwixxu għall-ekonomija (u d-diversità kulturali) tal-pajjiż ospitanti.

1.9. Fl-aħħar nett, il-KESE huwa tal-fehma li xejn fir-regoli l-godda proposti ma għandu jirrestringi d-drittijiet fundamentali rikonnoxxuti fil-Karta tad-Drittijiet Fundamentali tal-Unjoni Ewropea.

## 2. Il-bidliet proposti fir-regoli dwar il-koordinazzjoni tas-sigurtà soċjali

2.1. Hekk kif is-suq transkonfinali tax-xogħol qed ikompli jevolvi, u qed jinbidlu s-sistemi tas-sigurtà soċjali nazzjonali, hemm htieġa ċara għal aġġornament jew aġġustament tar-regoli eżistenti. Apparti l-htieġa għal metodi aktar sempliċi u ehfef ta’ infurzar, dan huwa l-hsieb wara l-bidliet proposti kif imressqa mill-Kummissjoni Ewropea fil-Komunikazzjoni tagħha tat-13 ta’ Diċembru 2016.

2.2. Din il-proposta għandha l-għan li tipprovdi ċarezza u regoli ġusti u infurzabbli sabiex jiffacilitaw il-mobilità tal-forza tax-xogħol. Il-moviment liberu tal-haddiema jibqa’ wiehed mill-pilastru ewlenin tas-suq intern. Madankollu, l-awtoritajiet nazzjonali qed jithegġu wkoll jiġġieldu l-abbuż jew il-frodi tal-benefiċċji.

2.3. Il-bidliet prinċipali proposti jkopru:

- (i) L-esportazzjoni tal-benefiċċji tal-qgħad: Il-perjodu ta’ “esportazzjoni” tal-benefiċċji tal-qgħad (meta l-benefiċċji jiġu “esportati” lejn Stat Membru iehor meta wiehed ikun qed ifittex impjieg) għandu jiġi estiż minn perjodu minimu ta’ 3 sa 6 xhur, bil-possibbiltà ta’ estensjoni ulterjuri għall-bqija tal-perjodu ta’ intitolament.
- (ii) Meta ssir il-valutazzjoni dwar jekk persuna li qed tfittex impjieg tikkwalifikax għall-benefiċċji tal-qgħad, l-Istat Membru ser jintalab jivverifika u jikkunsidra kwalunkwe perjodu preċedenti ta’ assigurazzjoni fi Stati Membri oħrajn (bħalma huwa fil-każ tar-regoli attwali). Madankollu, dan huwa possibbli biss jekk il-persuna kkonċernata tkun hadmet f’dak l-Istat Membru għal mill-inqas 3 xhur (il-proposta ġdida). Jekk il-persuna ma tikkwalifikax, l-Istat Membru fejn qabel kienet impjegata ser ikun responsabbli biex ihallas dawn il-benefiċċji.
- (iii) Benefiċċji tal-qgħad għal haddiema transkonfinali: skont ir-regoli proposti, huwa l-Istat Membru tal-impjieg preċedenti li jkun responsabbli biex ihallas kwalunkwe benefiċċji tal-qgħad jekk dawn il-haddiema hadmu hemmhekk għal 12-il xahar. Madankollu, skont ir-regoli attwali, il-haddiema transkonfinali bħalissa jhallsu kontribuzzjonijiet u taxxi lill-Istat Membru fejn jahdmu. Għal perjodi ta’ impjieg ta’ inqas minn 12-il xahar ser ikun l-Istat Membru ta’ residenza li jhallas il-benefiċċji tal-qgħad.
- (iv) Benefiċċji soċjali għal persuni ekonomikament inattivi: f’dan il-każ, il-Proposta għandha l-għan li tikkodifika l-ġurisprudenza reċenti tal-Qorti Ewropea tal-Ġustizzja skont liema ċ-ċittadini ekonomikament inattivi li jiċċaqilqu minn Stat Membru għal iehor jista’ jkollhom aċċess għall-benefiċċji soċjali biss jekk jissodisfaw il-kundizzjoni ta’ residenza legali, kif definit fid-Direttiva dwar il-Moviment Liberu. Madankollu, residenza legali ta’ persuni ekonomikament inattivi tirrikjedi li huma jagħtu prova li jkollhom mezzi ta’ għajxien suffiċjenti u assigurazzjoni komprensiva fuq is-saħħa. Din il-kundizzjoni ma tapplikax għal persuni li b’mod attiv qed ifittxu impjieg: id-dritt tagħhom ta’ residenza fi Stat Membru iehor hu konferit direttament mill-Artikolu 45 tat-TFUE.

- (v) Sigurtà soċjali għall-haddiema stazzjonati: Huwa indikat li r-regoli proposti għandhom l-għan li jsahhu l-ghodod amministrattivi relatati mal-koordinazzjoni tas-sigurtà soċjali tal-haddiema stazzjonati, biex jiġi żgurat li l-awtoritajiet nazzjonali jkollhom il-mezzi adatti biex jivverifikaw l-istatus tas-sigurtà soċjali ta' haddiema bħal dawn u biex jindirizzaw Prattiki ingusti jew abbużi.
- (vi) Benefiċċji tal-familja: Il-proposta taġġorna r-regoli dwar allowances tal-liv tal-ġenituri, li jikkompensaw lil ġenitur għal telf ta' dhul jew salarju matul il-hin iddedikat għat-trobbija tat-tfal. Il-proposta ma timmodifikax ir-regoli eżistenti dwar l-esportazzjoni tal-benefiċċji tat-tfal. Lanqas hu previst xi indičjar ta' benefiċċji għat-tfal.

### 3. Harsa ġenerali lejn is-sistemi tas-sigurtà soċjali madwar l-UE

3.1. Is-sistemi tas-sigurtà soċjali tipikament ikopru oqsma bħal mard, maternità/paternità, familja, xjuhija, benefiċċji tal-qgħad u benefiċċji simili, u huma r-responsabbiltà esklużiva tal-awtoritajiet nazzjonali. Dan ifisser li kull pajjiż huwa responsabbli għat-tfassil tas-sistema tas-sigurtà soċjali tiegħu. Minhabba dan, il-benefiċċji tas-sigurtà soċjali li jirċievu ċ-ċittadini madwar l-UE jvarjaw hafna kemm f'termini ta' benefiċċji riċevuti kif ukoll fil-mod li bih huma organizzati s-sistemi.

3.2. Kwistjoni ta' thassib serju għall-KESE hija d-distakk kbir fil-prestazzjoni fost is-sistemi tas-sigurtà soċjali f'pajjiżi differenti tal-UE: l-aħjar sistemi jstgħu jgħinu biex ir-riskju ta' faqar jitnaqqas b'60 %, l-anqas effettivi bi 15 % filwaqt li l-medja tal-UE hija ta' 35 %<sup>(1)</sup>. Din id-differenza hija parti mir-raġuni għall-kundizzjonijiet soċjali li jvarjaw u li jhabbtu wiċċhom magħhom iċ-ċittadini madwar l-UE. Huwa għalhekk aktar u aktar importanti li l-Istati Membri tal-UE jaqblu dwar il-prinċipji għal sistemi effettivi u affidabbli tas-sigurtà soċjali, kif talab il-KESE fl-Opinjoni tiegħu dwar "Prinċipji għal sistemi tal-benefiċċji soċjali effettivi u affidabbli"<sup>(2)</sup> u f'dik dwar "Il-Pilastru Ewropew tad-Drittijiet Soċjali"<sup>(3)</sup>. Il-valuri komuni Ewropej u l-iżvilupp ekonomiku jirrikjedju li f'kull Stat Membru jiġu salvagwardati dhul minimu, kura tas-sahha bażika, għoti ta' servizzi soċjali adatti u partecipazzjoni soċjali. Dan jista' jgħin biex tissahhah is-solidarjetà fl-Istati Membri kif ukoll jitnaqqsu l-iżbilanċi makroekonomiċi.

3.3. Il-moviment liberu tal-haddiema jirrapprezenta wahda mill-erba' libertajiet fundamentali tal-Unjoni Ewropea b'rabta mal-moviment. Il-KESE huwa tal-fehma li l-moviment liberu tal-haddiema għandu jiġi promoss b'mod iżjed effettiv u rispettat fl-aspetti differenti tiegħu, peress li, fil-prattika, din il-libertà ma tkunx possibbli jekk ma jiġux ikkunsidrati d-drittijiet soċjali taċ-ċittadini u l-haddiema mobbli abbażi tal-prinċipju tat-ttrattament indaqs, kif jidher hawn taht. Il-koordinazzjoni tas-sistemi tas-sigurtà soċjali hija wahda minn dawn l-aspetti. B'mod ġenerali, l-implimentazzjoni ta' din il-libertà tul is-snin irnaxxiet peress li, għal għexieren ta' snin, miljuni ta' haddiema li gawdew mill-benefiċċji tagħha saru l-aħjar "ambaxxaturi" tal-moviment liberu tal-haddiema.

3.4. Sabiex jiġi ffacilitat il-moviment liberu tal-haddiema u ċ-ċittadini, tinhtieg koordinazzjoni iżjed effettiva tas-sistemi tas-sigurtà soċjali sabiex jiġu pprovduti aktar ċarezza u ċertezza rigward il-benefiċċji li huma intitolati għalihom. Għal dan l-għan, l-Unjoni Ewropea għandha regoli biex tikkoordina s-sistemi tas-sigurtà soċjali. Dawn jiddeterminaw liema sistema tas-sigurtà soċjali tal-Istati Membri jiġi kopert minnha ċittadin jew haddiem kwalunkwe. Ir-regoli huma mahsubin ukoll biex jevitaw kopertura doppja tal-benefiċċji f'sitwazzjonijiet transkonfinali, u, fl-istess hin, jipprovdju salvagwardji għall-persuni li jahdmu f'pajjiż iehor jew li qed ifittxu xogħol madwar l-UE.

3.5. Għandu jiġi enfasizzat li r-regoli eżistenti huma dwar il-koordinazzjoni, mhux l-armonizzazzjoni tas-sistemi tas-sigurtà soċjali. Ir-regoli jinsabu fir-Regolamenti (KE) Nru 883/2004 u (KE) Nru 987/2009. Ir-regoli tal-UE huma bbażati fuq erba' prinċipji:

- (i) pajjiż wiehed: persuna hija koperta mis-sistema tas-sigurtà soċjali ta' Stat Membru wiehed biss fi żmien partikolari, sabiex din thallas il-kontribuzzjonijiet soċjali f'pajjiż wiehed u tirċievi l-benefiċċji minnu.
- (ii) trattament indaqs: persuna għandha l-istess drittijiet u obbligi bħaċ-ċittadini tal-pajjiż fejn hija assigurata.

<sup>(1)</sup> <http://ec.europa.eu/social/main.jsp?catId=751&langId=mt>

<sup>(2)</sup> ĠU C 13, 15.1.2016, p. 40.

<sup>(3)</sup> ĠU C 125, 21.4.2017, p. 10.

- (iii) aggregazzjoni: skont il-każ, meta persuna titlob benefiċċju, jintalbu provi tal-perjodi ta' assigurazzjoni, tax-xogħol jew ta' residenza fi Stati Membri oħrajn (pereżempju, li jagħtu prova li l-persuna tissodisfa perjodu minimu ta' assigurazzjoni meħtieġ skont il-liġi nazzjonali għall-intitolament tal-benefiċċji).
- (iv) esportabbiltà: jekk persuna hija intitolata li tirċievi benefiċċju minn Stat Membru, din tkun tista' tirċievi l-benefiċċju anke jekk il-persuna tkun tgħix fi Stat Membru differenti.

3.6. Id-dispożizzjonijiet tar-Regolamenti (KE) Nru 883/2004 u (KE) Nru 987/2009 ikopru kull persuna li tiċċaqlaq għal Stat Membru ieħor biex tirrisjedi b'mod permanenti jew biex taħdem jew tistudja temporanjament. Dawn jinkludu persuni li jaqsmu l-fruntiera biex jaħdmu. Barra minn hekk, persuni li qegħdin ifittxu xogħol fi Stat Membru ieħor jistgħu jirċievu benefiċċji tal-qgħad mill-Istat Membru tagħhom waqt li jkun qed ifittxu xogħol għal perjodu speċifikat.

#### 4. Kummenti generali

4.1. Fl-2015, madwar 11,3-il miljun ċittadini tal-UE-28 tal-età tax-xogħol (20-64 sena) kienu residenti fi Stat Membru ieħor tal-UE, li 8,5 miljun minnhom kienu impjegati jew qed ifittxu xogħol (lċ-ċifri b'rabta maż-żewġ aspetti jvarjaw minn Stat Membru għal ieħor). Dan jirrappreżenta 3,7% tat-total tal-popolazzjoni fl-età tax-xogħol tal-UE. Fl-UE kien hemm 1,3 miljun haddiem transkonfinali (li jaħdmu fi Stat Membru tal-UE li hu differenti minn dak fejn jgħixu). L-għadd ta' haddiema stazzjonati kien ta' madwar 1,92 miljun. Dan jirrappreżenta 0,7% tal-impjieg totali fl-UE, bil-kollokamenti jdumu medja ta' erba' xhur.

4.2. Il-koordinazzjoni tas-sigurtà soċjali tiffacilita l-moviment liberu tal-haddiema billi jinghataw benefiċċji lill-haddiema u indirettament lill-impjegaturi, kif ukoll għall-ekonomija iġenerali, b'kontribut għat-tkabbir u l-kompetittività. Il-maġġoranza assoluta taċ-ċittadini li huma mobbli fl-UE jixtiequ jtejb u l-għajxien u l-prospetti tax-xogħol tagħhom.

4.3. Mill-perspettiva tal-haddiem, id-dritt għax-xogħol fi Stat Membru ieħor mhux biss jipprovdi opportunitajiet ta' xogħol, iżda jiffacilita wkoll l-iżvilupp ta' hiliet godda, itejjeb l-adattabilità u jarrikkixxi lill-haddiem stess permezz ta' esperjenzi ta' xogħol godda. Il-moviment liberu tal-haddiema jgħin ukoll biex jindirizza n-nuqqas ta' haddiema u ta' hiliet. Għandu t-tendenza wkoll li jikkontribwixxi għall-finanzi tas-servizzi pubbliċi fl-Istat Membru ospitanti u jista' jgħin biex itaffi l-piż tat-taxxa li jirrizulta u jipatti għal inqas kontribuzzjonijiet minn popolazzjoni li qed tixjeh.

4.4. Minn perspettiva makroekonomika, il-mobiltà tal-forza tax-xogħol tgħin biex jiġu indirizzati disparitajiet bejn l-Istati Membri tal-UE fir-rigward tal-qgħad u tikkontribwixxi għal allokkazzjoni aktar effiċjenti tar-riżorsi umani. Ir-riċerka tissuggerixxi wkoll li l-mobiltà fi hdan l-UE kellha rwol sinifikanti fil-prevenzjoni ta' aktar instabbiltà wara l-kriżi finanzjarja u r-reċessjoni ekonomika.

4.5. Il-mobiltà tal-forza tax-xogħol, meta titwettagħ f'kundizzjonijiet ġusti, tista' tkun ta' benefiċċju għall-haddiema, l-intrapriżi u s-soċjetà kollha kemm hi. Tista' tkun opportunità kbira għall-iżvilupp personali, ekonomiku u soċjali taċ-ċittadini u tal-haddiema, u għalhekk għandha tiġi ffacilitata. Regoli li jiffunzjonaw tajjeb u jkunu ġusti għal dawk li huma mobbli, iżda wkoll għal dawk li mhumiex, huma fatturi importanti għall-aċċettazzjoni politika tal-mobiltà. L-għan ta' dan kollu għandu jkun li jintlaħaq bilanċ ġust bejn il-pajjiżi ta' destinazzjoni u l-pajjiżi ta' oriġini.

4.6. Fid-dawl ta' dak li ntqal hawn fuq, il-KESE jemmen li kwalunkwe bidla proposta għandu jkollha l-għan li tiffacilita l-moviment tal-persuni li qed ifittxu impjieg u tal-haddiema, u mhux tirrestringih. Il-KESE huwa tal-fehma wkoll li r-regoli tal-koordinazzjoni tas-sigurtà soċjali għandhom jiffacilitaw l-aċċess għall-impjieg għall-persuni b'settijiet ta' hiliet differenti. It-trattament ugwali bejn il-haddiema tal-UE u l-haddiema nazzjonali fir-rigward tal-miżuri attivi tas-suq tax-xogħol huwa essenzjali biex jingħelbu l-firdiet soċjali.

#### 5. Kummenti speċifiċi

5.1. Rigward is-sistema ta' koordinazzjoni għal haddiema tal-fruntiera, il-KESE jiehu nota tal-proposta li r-responsabbiltà għall-hlas ta' benefiċċji ta' qgħad tgħaddi għall-Istat Membru tal-ahħar attività ta' xogħol, iżda jemmen li l-obbligu li l-individwu jkun hadem f'dan l-Istat Membru għal perjodu minimu ta' 12-il xahar jista' jillimita l-effetti pożittivi li jirrizultaw minn din il-bidla. Madankollu, il-KESE jirrikonoxxi li l-proposta tippreżenta wkoll sfida għall-Istati Membri li jsiru responsabbli għall-hlas tal-benefiċċji.

5.2. F'dak li jirrigwarda l-kundizzjonijiet li japplikaw ghal ċittadini li huma intitolati "jesportaw" il-benefiċċji għall-kura fit-tul meta jmorru barra l-pajjiż, il-KESE huwa tal-fehma li r-regoli l-godda jagħtu liċ-ċittadini protezzjoni aħjar f'sitwazzjonijiet transkonfinali. Ir-regoli l-godda huma partikolarment rilevanti fid-dawl tat-tixjij demografiku u l-promozzjoni ta' indipendenza u mobiltà akbar għall-persuni b'diżabbiltà, b'għadd dejjem jikber ta' ċittadini li jiċċaqilqu minn Stat Membru għal iehor u li jehtieġu benefiċċji tal-kura fit-tul. Madankollu, il-KESE jiġbed l-attenzjoni għall-fatt li r-regoli l-godda ma jistabbilixxux intitolament ġdid għal kura fit-tul f'kull Stat Membru, għax dan jiddependi mill-eżistenza ta' tali servizzi fil-pajjiż ospitanti.

5.3. Il-KESE huwa tal-fehma li r-regoli l-godda ser jiffacilitaw il-proċedura għall-irkupru ta' benefiċċji tas-sigurtà soċjali mhallsa bla misthoqq. L-Istati Membri ser ikunu jistgħu jibbenefikaw minn strument uniformi għall-infurzar ta' talbiet għal benefiċċji tas-sigurtà soċjali mhallsa bla misthoqq u minn proċeduri aktar ċari għal assistenza transkonfinali reċiproka.

5.4. Il-KESE jinnota li l-Proposta għar-reviżjoni tar-Regolament dwar il-Koordinazzjoni tas-Sigurtà Soċjali u d-Direttiva dwar l-Istazzjonar tal-Haddiema huma t-tnejn rilevanti għall-mobiltà tal-forza tax-xogħol. Madankollu, iż-żewġ strumenti jindirizzaw kwistjonijiet distinti. Filwaqt li d-Direttiva dwar l-Istazzjonar tal-Haddiema tindirizza t-termini u l-kundizzjonijiet inkluża r-remunerazzjoni) tal-impjeg tal-haddiema stazzjonati, ir-Regolament dwar il-Koordinazzjoni tas-Sigurtà Soċjali għandu l-għan li jiddetermina liema sistema ta' sigurtà soċjali hija applikabbli. Il-proposta l-ġdida ma tibdilx l-kamp ta' applikazzjoni tar-regoli tal-UE dwar il-koordinazzjoni tas-sigurtà soċjali, u lanqas tad-Direttiva dwar l-Istazzjonar tal-Haddiema. Għalhekk, il-KESE jibża' li r-referenza għad-definizzjonijiet tal-proposta għar-reviżjoni tad-direttiva dwar l-istazzjonar tal-haddiema fir-regolament dwar il-koordinazzjoni tas-sigurtà soċjali, li għandu l-għan li jiffacilita l-applikazzjoni tagħhom, fil-fatt ser tohloq inqas ċarezza legali fil-prattika. Ir-referenza f'regolament (li jkun vinkolanti u applikabbli direttament fl-Istati Membri kollha) għal direttiva (li torbot lill-Istati Membri biss fir-rigward tar-riżultat li għandu jinkiseb) tqajjem dubji legali.

5.5. Il-KESE jinnota li jehtieġ li jiġu żgurati kundizzjonijiet uniformi għall-applikazzjoni tar-regoli speċifiċi dwar il-koordinazzjoni tas-sigurtà soċjali fir-rigward tal-haddiema stazzjonati. Dan jinkludi d-determinazzjoni ta' sitwazzjonijiet li fihom għandhom jinharġu l-formoli A1, elementi li għandhom jiġu verifikati qabel il-hruġ u l-irtirar meta jiġu kkontestati. Minhabba l-fatt li dawn l-aspetti jistgħu jkunu kruċjali għall-applikazzjoni Prattika tal-Artikoli 12 u 13 tar-Regolament (KE) Nru 883/2004, il-KESE huwa mhasseb dwar l-għoti ta' tali setgħat mhux iddefiniti b'mod ċar lill-KE. Il-KESE jilqa' b'sodisfazzjon rispons li jingħatalu dwar l-implimentazzjoni ta' din id-delega u wara valutazzjoni tal-impatt tal-proċeduri l-godda, peress li l-istazzjonar tal-haddiema huwa kwistjoni sensitiva hafna. Il-KESE huwa mhasseb ukoll dwar l-effett kumulattiv tar-regoli l-godda dwar l-istazzjonar, l-emendi tekniċi fir-Regolament dwar is-sigurtà soċjali msemmijin qabel, u dwar l-għadd dejjem jikber ta' inizjattivi nazzjonali biex jikkontrollaw lill-haddiema minn pajjiżi oħrajn tal-UE. Il-komplexità li kulma jmur qed tiżdied permezz tal-kombinazzjoni ta' dawn ir-regolamenti differenti x'aktarx li ser trazzjan il-mobiltà transnazzjonali u għandha tiġi mmonitorjata mill-qrib fil-livell Ewropew. Barra minn hekk, jehtieġ ukoll li jiġu rispettati r-regoli tas-sigurtà soċjali marbutin mal-haddiema stazzjonati.

5.6. Skont ir-regoli l-godda, haddiem mobbli tal-UE għandu jaħdem mill-inqas 3 xhur fl-Istat Membru ospitanti qabel ma hu jew hi tkun tista' tikkwalifika għall-benefiċċji tal-qgħad. Il-KESE jqis li din il-proposta tistabbilixxi restrizzjonijiet għall-aċċess għall-benefiċċji tal-qgħad għal haddiema mobbli fil-pajjiż ospitanti, meta mqabbel mal-kundizzjonijiet attwali (skont liema huwa biżżejjed li taħdem jum wiehed biss biex il-persuna jkollha dan id-dritt). B'din il-pożizzjoni, il-proposta fil-fatt qed iddewwem "l-aggregazzjoni tal-perjodi" (irrispettivament minn fejn ikun l-aħhar post ta' residenza tal-persuna) li tagħti d-dritt għall-benefiċċji. Minn naha waħda, dan jista' jaffettwa b'mod negattiv il-motivazzjoni għall-mobiltà iżda, min-naha l-oħra, jista' jagħmel ir-regoli aktar ġusti għall-pajjiżi ta' destinazzjoni.

5.7. Skont ir-regoli l-godda proposti, il-perjodu minimu li matulu l-persuni li qed ifittxu impjeg jistgħu jesportaw il-benefiċċji tal-qgħad miksuba minn Stat Membru għal iehor ser jiġi estiz minn 3 għal mill-inqas 6 xhur, filwaqt li r-regolament attwali jhalli d-deċiżjoni – 3 jew 6 xhur – għall-Istat Membru li jesporta l-benefiċċji. Il-KESE jqis din il-bidla bhala rikonoxximent min-naha tal-Kummissjoni tad-diffikultajiet biex jinstab xogħol malajr fi Stat Membru iehor. Madankollu, għall-KESE mhuwiex ċar kif il-proposta biex jiġi estiz iż-żmien għall-"esportazzjoni" tal-benefiċċji tal-qgħad tista' effettivament toffri opportunitajiet ta' impjeg għall-persuni li qed ifittxu impjeg, peress li dan ser jiddependi mis-sitwazzjoni tas-suq tax-xogħol, li tvarja minn pajjiż għal iehor. Barra minn hekk, il-KESE għandu dubji dwar is-siwi ta' din il-proposta fi żmien fejn il-qgħad, u b'mod partikolari l-qgħad fost iż-żgħażaġh, għadu għoli f'bosta Stati Membri tal-UE.

5.8. Il-KESE jemmen li r-regoli godda proposti ma jindirizzawx in-nuqqasijiet eżistenti ta' sistema ta' sigurtà soċjali kkoordinata li originarjament kienet maħsuba għal Stati Membri li għandhom livelli ta' paritajiet tal-kapaċità tal-akkwist u sistemi ta' sigurtà soċjali relattivament simili. Għalhekk hemm bżonn ta' miżuri aktar effettivi biex tinkiseb konverġenza fir-rigward tat-tul ta' żmien tal-benefiċċji tal-qgħad, l-ammont ta' benefiċċji riċevuti, u l-perjodu ta' aggregazzjoni għall-attivazzjoni ta' benefiċċji tal-qgħad. Din il-konverġenza tkun ta' għajnuma biex ittejjeb u tiffacilita l-koordinazzjoni tas-

sistemi tas-sigurtà soċjali. Il-kwistjoni ta' kif tista' tintlahaq din il-konvergenza għandha tiġi kkunsidrata separatament minn din l-opinjoni. Fil-prinċipju, tal-inqas, ir-regoli l-godda proposti dwar "l-espportazzjoni" tal-benefiċċji tal-qgħad jipprovdu għal kooperazzjoni aktar b'saħħitha bejn is-servizzi pubbliċi tal-impjiegi fil-livelli kollha. Ir-reviżjoni ser tiċċara l-obbligi tas-servizz tal-impjieg fl-Istat Membru ospitanti biex jappoġġja lill-persuni li qed ifittxu impjieg permezz ta' attivitajiet ta' tiftix ta' impjieg u biex jissorvelja u jirrapporta dwar l-attivitajiet tagħhom lill-Istat Membru responsabbli għall-hlas tal-benefiċċji tal-qgħad. Madankollu, il-KESE jqis li s-servizzi pubbliċi tal-impjiegi għandhom jagħmlu aktar biex jappoġġjaw lill-persuni mobbli li qed ifittxu impjieg fit-tiftix ta' impjiegi mhux prekarji, speċjalment minhabba ż-żmien limitat permess biex isibu impjieg, u b'hekk jikkontribwixxu biex tintlahaq konvergenza akbar kif intqal fil-paragrafu preċedenti.

5.9. Il-KESE jehu nota tal-fatt li, fil-każ ta' ċittadini mobbli tal-UE li jiċċaqilqu minn Stat Membru għal iehor (l-Istat Membru ospitanti) u li mhumix qed jaħdmu jew ifittxu x-xogħol attivament, ir-regoli l-godda proposti jistgħu jagħmlu l-aċċess għall-benefiċċji tas-sigurtà soċjali speċifiċi dipendenti mill-individwu li jagħti prova li hu/hi għandu/ha dritt legali ta' residenza skont il-liġi tal-UE, liema dritt huwa soġġett għall-kundizzjoni ta' mezz tal-ghajxien suffiċjenti u assigurazzjoni komprensiva fuq is-saħħa). Fi kliem iehor, l-Istati Membri għandhom jikkonformaw mal-kundizzjonijiet stabbiliti fid-Direttiva dwar il-Moviment Liberu (id-Direttiva 2004/38/KE). L-Istati Membri għandhom iqisu wkoll il-vantaġġi ta' meta jiġu ospitati ċittadini mobbli b'mod ġenerali, anke dawk li huma inattivi u ma jhallsux għas-sistemi tas-sigurtà soċjali, iżda, b'mod jew iehor, xorta wahda jiġi pjaċċaw jikkontribwixxu għall-ekonomija (u d-diversità kulturali) tal-pajjiż ospitanti.

5.10. Fil-fatt fil-Premessa (5b) tal-proposta tal-KE huwa stipulat li l-Istati Membri għandhom jiżguraw li ċittadini mobbli tal-UE ekonomikament inattivi ma jiġux imxekkla milli jkollhom kopertura ta' assigurazzjoni komprensiva tas-saħħa fl-Istat Membru ospitanti. Dan ifisser ukoll li dawn iċ-ċittadini għandhom jithallew jikkontribwixxu b'mod proporzjonat għal skema għall-kopertura tas-saħħa fl-Istat Membru ospitanti. Il-KESE jappella għal impenn aktar b'saħħtu min-naha tal-Istati Membri biex jiffaċilitaw din l-għażla.

5.11. Il-KESE huwa tal-fehma li xejn fir-regoli l-godda proposti ma għandu jirrestringi d-drittijiet fundamentali rikonnoxxuti fil-Karta tad-Drittijiet Fundamentali tal-Unjoni Ewropea, notevolment id-dritt għad-dinjità tal-bniedem (Artikolu 1), id-dritt għas-sigurtà soċjali u l-assistenza soċjali (Artikolu 34) u d-dritt għall-kura tas-saħħa (Artikolu 35).

5.12. Bħala konklużjoni, filwaqt li jirrikonoxxi li ma tistax tiġi minsija l-htieġa għal bilanċ bejn l-Istati Membri ospitanti u dawk li jibagħtu sa fejn jirrigwarda t-tiftix tal-impjiegi, il-KESE jikkonkludi li r-regoli godda proposti mhux neċessarjament ser jiffaċilitaw il-moviment ta' persuni li jfittxu impjieg. L-aktar segmenti fragli u dgħajfa tas-soċjetajiet Ewropej ser jibqgħu vulnerabbli daqs kemm huma l-lum, l-istess kif ser jissoktaw id-diviżjonijiet soċjoekonomiċi bejn l-Istati Membri tal-UE u fi hdanhom.

Brussell, il-5 ta' Lulju 2017.

*Il-President*  
*tal-Kumitat Ekonomiku u Soċjali Ewropew*  
Georges DASSIS